

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 81 (173). Год II.

Вільня, 9 кастрычніка 1917 г.

Цэна 5 фэн. (3 кап.).

Жалезнадарожная забасто у кауРасеі.

8 кастрычніка.

Заходні театр:

Фронт Рупрэхта Баварскага: Баявая чынкасць у Фляндрыі між лесам Гутгольцт і дарогай Мэнін-Іпр у вечары шмат крапчэла. Пасьля сільнага барабаннага агня пачаліся мейсцовыя штурмы англічан, каторыя, аднак, былі адбіты.

Фронт нямецкага Наследніка: Артылерыйская бітва між далінай Айт і плоскагор'ем Карні трывала з вялікай сілай. Вячорнае наступленьне французскіх рот пры Вогсэйён адбіто агнём. На ўсходзі ад Маасу—сільны агонь.

Усходні театр:

Без перамен.

ПЕЦЯРБУРГ (П.Т.А.). Усерасейскай камітэт жалезнадарожнікоў загадаў 7 кастрычніка ў поўначы пачаць агульную забастоўку. Выключэньне робіцца для паездоў ваенных і с правіянтам. Аднак, калі ўрад не уступіць, забастоўка абніме і паезды с правіянтам, якія едуць на фронт.

ПЕЦЯРБУРГ. 7.Х. У месцовым ратушу ўчора сабраўся падгатавіцельны парламент і выбраў за свайго маршалка Чхэйдэ. Вярхо складаецца з 10 асоб, у тым ліку быўшыя міністры Авксент'ев і Чэрнов і большэвікі Троцкі і Каменёв. Цэрэтэлі прадлажыў на тайным засяданьні разглядаць справоздачу камісіі аб перагаворах з урадам у справе новай урадовай арганізацыі. Прадлажэньне прынято перавагой 105 проці 70 галасоў. Цэрэтэлі заявіў, што нарада з маскоўскімі прамышленікамі і кадэтамі шьбка дайшла угоды. Устаноўлена, што падгатавіцельны парламент офіцыяльна созван урадам і карыстае с права падаваць ураду запысы і вымагаць адказу, але ўрад перад ім не адпаведае за свае паступкі.

ПЕЦЯРБУРГ (П.Т.А.). На тайным засяданьні падгатавіцельнаго парламенту Цэрэтэлі заявіў, што згодзіўся ўчыніць энэргічныя крокі дзеля сазыву канфэрэнцыі, каб пераглядзець умову разам с прэдстаўнікамі дэмакратыі.

ПЕЦЯРБУРГ. (П.Т.А.). 8.Х. А з гада паабедзі пад маршалкоўствам Керэнскаго адбылася нарада членаў ураду і прэдстаўні-

коў дэмакратычнай канфэрэнцыі з буржуазнымі кругамі. Дайшлі поўнай угоду. Керэнскі заявіў, што ўрад гатоў ураз-же утварыць поўны кабінэт, каб працаваць на умоўленых асновах.

ШТОКГОЛЬМ. Расейская соц-дэм партыя пастанавіла не прынімаць учасьця ў утварэньні коаліцыйнаго ўраду, бо яна ня можа працаваць с правымі партыямі пры перамені аснаўных законаў.

ПЕЦЯРБУРГ (П.Т.А.). Спаўніцельны камітэт рады раб. і салд. пастанавіў сазваць 2 лістапада другі з'езд усіх рад раб. і салд. Расеі. Рада раб. і салд. у сваей рэзолюцыі жадае, каб ваенны міністэр вярнуў право палітычнай прапаганды у арміі і свабоду для усіх партый на фронці.

ГЭЛЬСІНГФОРС (П.Т.А.). Апавешчэны прасекты законаў аб аб'яўленьні Фінляндзіі рэспублікай і аб адносінах між Фінляндзіяй і Расеяй. Іх будзе разглядаць сейм. Другі закон пойдзе такжэ на разгляд і ў расейскі парламент. Прэзыдэнт Фінляндзіі займець сваё становішчэ 24 красавіка. Уводзіцца агульная ваенная служба. Фінляндзія будзе звязана з Расеяй толькі ў справах вайны і міра.

БЭРЛІН. Камісія Рэйхстагу с 7 членаў пачне нараду з імперскім канцлерам і членамі саюзнай рады дзеля аканчацельнай развязкі польскай справы.

БЭРЛІН. Чысло палонных расейцоў 30 верасня дайшло:

у Нямеччыне	— 1.212.007
у Аўстрыі	— 852.853
у Боўгарыі	— 5.559
у Турэччыне	— 10.280

БЭРН. Вядомы нямецкі кароль электрычнай прамышленасці, Ратэнэу, на пытаньне тутэйшых журналістоў, што ён думае аб канцы вайны, сказаў: „Пасьля таго, як наша другое мірнае прадлажэньне адкінута, я, на жаль, маю вельмі слабую надзею. Мы павінны бароцца далей. Увесь сьвет будзе кінут у страхэнствы беднасці, пакуль народы сілай не здабудуць мір. Толькі народ здабудзе мір“.

РОТТЭРДАМ. „New-Jork Herald“ піша:

50 грамадзян места Мюльван, у Канзасе, ахвяравалі па 50 доляроў, як аснову капіталу ў мільён доляроў, каторы павінен быць выдан гэтай асобе якой-хоч нацыянальнасці, каторая заб'е нямецкаго імператара.

Гэта — найнавейшы прыклад шалу ненавісці, вызванай вайной.

Край будзіцца.

Патрэбы кожнаго народу не абмежываюцца вузкай сферай яго культурна-нацыянальных патрэб. Мала таго, каб народ меў волю гаварыць, вучыцца і маліцца ў роднай мове сваей: гэта толькі невялікая частка таго, на чым асновываецца яго жыцьцё. Каб ісьці неўстанна ўпярод, каб не адставаць ад сусветнаго поступу, народ павінен стварыць сабе моцны фундамэнт дзеля матэрыяльнаго дабрабыту, забаспечыць магчымасць расцьвету гэтай зямлі, на якой жыць.

Гэта ў роўнай меры адносіцца да усіх народаў, а ў тым ліку і да беларусоў: бо мы, адбудоўваючы ад самых асноў нашу культурна-нацыянальнае жыцьцё, ня мелі дагэтуль магчымасці ўзяць у свае рукі ўсе свае справы, бо краёвая гаспадарка апынулася ў руках чужых нам людзей—царскіх чыноўнікоў і нацыянальна-чужых нам „вышэйшых“ станоў. І цяпер, калі мы гадаем аб будучыне, мы павінны абдумваць устройство нашай зямлі на такіх асновах, каб нашы народныя массы ў еднасці з грамадзянствам другіх нацыянальнасцей Краю мелі бы забаспечэнае право самым кіраваньнем краёвай гаспадаркай, якая павінна мець на меці карысьць не якой-будзь адной часткі насяленьня, а ўсяе нашай старонкі: бо толькі пры агульным расцьвеці краю паднімецца і наш дабрабыт.

Ладзічы новае жыцьцё, мы павінны арганізаваць яго на новых асновах ад нізу да верху, — значыць, пачынаючы ад грамады, воласці, павету і канчаючы агульна краёвымі ўстановамі. Само сабой ясна, што пры такой вылізарнай рабоці яе не магла-бы высьці сваімі сіламі толькі адна з нацыянальнасцей, населяючых нашу Бацькаўшчыну: гэта—справа усіх грамадзян Краю, але грамадзян праўдзівых, каторыя стаўляюць карысьць нашай зямлі вышэй, чым карысьць мо' і мілых іх сэрцу, ды чужых нам суседніх старонак і дзержаў.

Хоць гэта—зусім ясна кожнаму, хто хоць на момэнт удумаецца ў гэту справу, аднак, між намі аказаліся ажно дзьве нацыянальныя групы, каторыя, асьлепленыя нацыяналізмам, кожная асобне хочучь па-своёму развязаць пытаньне аб будучыне нашай Бацькаўшчыны, не аглядаючыся на другіх. Мы ўжо пісалі ў сваім часі аб аслаўленым мемор'ялі 44-х прэдстаўнікоў „усіх кірункаў польскай палітычнай мысьлі ў Літве“ да

нямецкаго імперскаго канцлера, дзе польскіе нацыяналісты уселякай масьці дамагаюцца далучэньня нашаго краю да Польшчы. На гэтым жа становішчы стануло і нацыяналістычнае літоўскае грамадзянства, ладзічы сваю аднабокую канфэрэнцыю.

Мы не сумлеваемся, што як польскіе, так і літоўскіе палітычныя камбінацыі—гэта плод нашых ненормальных варункоў жыцьця, плод старых нацыянальных спораў і ўзаемнаго недавер'я, плод „падпольнай“ работы: шырокіе кругі грамадзянства, народныя массы ня толькі не прынімалі ў гэтым учасьця, але нават і ня ведалі нічога аб тым, што жменя палітыкоў падгатаўляла бытцам-то ад імі Краю. І цяпер, каб бароцца з накіданьнем нашаму Краю гэтай іншай аднабокай развязкі яго будучыны, треба ўсе нашы справы вынасіць на суд самых шырокіх грамадзянскіх кругоў усіх нацыянальнасцей Краю.

Мы бачым ужо станоўчыя крокі, зробленыя ў гэтым кірунку, і треба прызнацца, што за гэта мы павінны быць удзячны... гэтай жа аднабокай літоўскай канфэрэнцыі, каторая вызывае агульныя пратэсты! Гэта—шчырая праўда: бо канфэрэнцыя збудзіла ўрэшці шырэшы грамадзкі рух, прымусіла ўсе нацыянальнасці Краю заняцца справай яго будучыны і голасна—на публічных сходах, у друкаваным слове—высказаць свае пагляды і жаданьня. Канфэрэнцыя прымусіла беларускую, жыдоўскую і нават польскую дэмакратыю пясней згуртаваць свае сілы і даць адпор розным нацыяналістычным апэтытам. Канфэрэнцыя, думаем мы, ў канцы канцоў прымусіць і літоўскіе дэмакратычныя массы вызваліцца с-падкіраўніцтва нацыяналістоў. А пачаўшыся гэтак агульны грамадзкі рух ужо не затрымаецца і—мы цьвэда верым—дойдзе спаўнененьня ідэалоў дэмакратыі Краю.

I. Мелешка.

Памяці Максіма Богдановіча.

З Расеі да нас дайшла сумная вестка аб сьмерці аднаго з найбольш выдатных паэтаў Маладой Беларусі, Максіма Богдановіча.

Ешчэ адна сьвежая магіла, — ешчэ адзін таварыш працы пакінуў нашы рады...

Пямёр „песняр чыстай красы“, каторы ўсё сваё нядоўгае жыццё пасвяціў служэнню Беларускаму Народу, даючы яму найдаражэйшыя скарбы сваёй чулай, артыстычнай душы, уплываючы ў пудоўны вянок свайго творчэства дзіўныя „краскі, свежыя калісьці, думак шчырых і чуждзя“. У кунштоўны верш прыбіраў ён гэтыя думкі-краскі і чараваў усіх, чыя душа здольна адчуваць красу ўсюды, дзе яна ёсць.

Безнадзейная, цяжкая хвароба — сухоты — руйнавала памалу, але сістэматычна і неуставна яго маладога, кволае цела. І ад безнадзейнага суму, ад гэтай трагічнай пэўнасьці, што ёшчэ толькі год — два жыцця астаецца яму на гэтым сьведзі, павяя Максіма Богдановіча прынімала асаблівы тон, напамінаючы паблеклыя тоны калісь ярых, але выцвіўшых праз доўгія гады гобеленаў.

Богдановіч ведаў, які канец судзіла яму доля, і сам аб ім гаварыў:

Не кукуй ты, шэрая зязюля,
Сумным гукам у бары;
Мо' і скажэш, што я жыці буду,
Але лепш не гавары:
Бо ня тое сьведчыць маё сэрце,
Грудзі хворыя мае, —
Боль у іх мне душу агартае,
Думцы голас падае.
Кажэ, што нядоўга пражыву я,
Што загіну без пары...
Прыляці-ж тады ты на магілу,
Закукуй, як у бары!

Дый папраўдзі пражыву нядоўга: ўсяго дваццаць пяць гадоў — і зышоў у магілу ў той вялікі момэнт, калі думкі-сны аб адраджэньні яго народу, аб вызваленьні ўмілаванай, хоць і далёкай Беларускай пачынаюць зьрывацца, абяртаючыся ў жывое дзело.

У чужой зямлі Маскоўскай доля судзіла яму лежаць і па сьмерці...

Сьпі ціха, спакойна, дарагі таварышу. Ніхай над тваёй магілай у праменьнях месяца кружацца ў карагодзі заклітаньне ў тваіх верхах русалкі, ніхай лясун і вядзьмак завядуць над Табой свае песьні, ніхай душы прашчуроў нашых, каторыя Ты вызваў нанова да жыцця, навеюць Табе ціхі, мірны сон...

Сьпі мірна... А мы, каторых Ты пакінуў без пары, будзем за тваім прыкладам далей вясці дзело служэньня нашаму Народу, як хто дуж, чэрпаючы асалоду ў

чыстай красе тваіх вершоў, ачышчаючы ў ёй душы нашы ад брудаў буднага жыцця!

А. Н.

Як нам даносяць, беларускае грамадзянства ў Расеі вельмі востра адчуло утрату гэтай выдатнай, хоць ёшчэ такой маладой патэтычнай сілы. У Мінску ў праваслаўным саборы адбыліся ўрочыстныя модны за сваёй душы Яго, сабраўшы ўсіх чысьленых прадстаўнікоў Беларускага грамадзянства гэтага места. Старонькі сьвяшчэнік першы раз ад няпомных часоў прамовіў у царкві па беларуску, характэрнаючы гэтаго вернага, шчырага сына Зямлі Беларускай.

Мы чулі, што Беларускі Клюб у Вільні маніцца пасьвяціць адзін з вечароў памяці Максіма Богдановіча.

У Вільні і вакол іх.

× Янка Купала (І. Лудзевіч). Найвялікшыя песняры Маладой Беларусі, Янка Купала, наводдуг дайшоўшых да нас з Расеі вестак, знаходзіцца цяпер у Полацку — на ваеннай службе (ў інтэнданцтве). Купала нідаўна ажаніўся з беларускай грамадзкай работніцай Владыславай Станкевічанкай.

Абое добра знаёмы вільнскім беларусам, між каторымі жылі некалькі гадоў, і мы дзелімся з нашымі вільнцамі гэтай весткай аб дарагіх нам усім таварышах працы.

× Выдача бульбы. Ад 10 жніўня праектавалі павялічыць порцыю хлеба да 280 грамаў у дзень, — аднак, с прычыны вялікага запасу бульбы, хлеба выдавацімуць толькі 150 гр. ды 300 гр. бульбы, лічучы 2 м. 50 фэя. за пуд. Бульбу выдавацімуць на хлебныя карты ў пекарнях.

× Скора я помач ад 21 да 30 верасня дадзена ў 81 прыпадках. Карэтка выезджала 47 разоў.

× У акружных судзе. Іцык Балдзвінік за фальшывае сьведчэньне пад прысягай засуджэн у вострог на 1½ году. У сваім прыгаворы суд адначывае, што лёгкамыснае адношэньне тутэйшых жыхароў да прысягі трэба выкараніць самымі вострымі карамі.

× Украдзеныя каза. У аднаго тутэйшага жыхара адобрана каза, каторую ён украў. Валадзельцы казы могуць заявіцца у крмынальнай паліціі.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
3—4	+ 18°	+ 8,5°
4—5	+ 15°	+ 10,5°
5—6	+ 10°	+ 6,5°
6—7	+ 12°	+ 2°

З усяго Краю.

Упраўленьне Обэр Ост.

Упраўленьне Обэр Ост, катораму прыслухаюць Militär-Verwaltung'і Курлянд, Літаўён і Беларуска-Гродня, дзеліцца на аддзелы. Першыя чатыры аддзелы — чыста ваенныя, і мы аб іх гаварыць ня будзем. Пяты — аддзел палітычны і ўнутранага ўпраўленьня; у ім ёсць секціі: нямецкая, літоўская, польская, беларуская і жыдоўская. Аддзел шосты абімае фінансы, сёмы А — сельскую гаспадарку, сёмы В — лясніцтва, восьмы — культ і школы, дзевяты — суды, дзесяты — таргоўлю і прамышленасць. Почта прыслухае шостаму аддзелу. Апроч таго ёсць асобны аддзел прэсы і пункт дзеля пасрэдніцтва між жыхарамі нашага краю і іх роднымі заганіцай.

Рэквізіцыя ібду.

Увесь мёд, сабраны сёлета, павінен быць здадзены нямецкім уласцам за плату 2 м. за нямецкі фунт. Іначэй яго будуць конфіскаваць.

На жыдоўскія сьвяты.

Па загаду Обэркватэрмістра Ober Ost, на жыдоўскія сьвяты жыдоў у рабочых батальёнах і ў вастрогах можна ўжываць да работ толькі ў крайняй патрэбі. У сьвятые дні ім павінна быць дадзена магчымасць адведаць бажніцу. Страўу ім трэба даваць, паводдуг магчымасці, кошэрную.

СЫЛІЗУНЫ, вільнск. пав. Селянін Юры Кіслоўскі пад грозьбай адабраў у кабэт Гурвіч і Лас мукі, каторую яны нясылі ў Вільню. Яго засудзілі за гэта на 1 год у вострог.

ЛІДА. Тут на сёму нямецкую пазыку падпісана дагатуль на 6.900 м.

ГРОДНЯ. «Grodn. Ztg.» ўрочыста апавешчае, што ізноў прышлі папіросы.

Местовае ўпраўленьне прадае прыватным асобам дровы — ня больш ¼ сажня кожнаму па цане 41 м. 25 ф. за чверць.

ГОДНЯ. Організаваная ў салі „Руааль“ лётэрыя на кырсець прытулку для дзяцей дала 2.300 марак.

За пуд старой паперы местовае управа дае бяз грошы ¼ фунта цукру.

БЕЛАСТОК. Жыхаром беластоцкага сельскага павяту дадзена право без ніякага пазваленьня бываць у горадзі пехатой, конна і ў павозках ці санях. Яны павінны заяўляцца прыезджаючы і выежджаючы.

Адзін тутэйшы рамязнік абяцаўся прыехаўшым сюды селянам завясці іх у такое мейсце, дзе можна тама купіць каней. Ён вагіў іх некалькі гадзін па месці, пасля сказаў, што памыліся, і зажадаў за праезд 300 р. Паліція арэштавала яго.

БЕЛАСТОК. Тутэйшы зімовы сезон канцэртоў у тэатры «Палац» ужо пачаўся. Вечары аркестра чарадуюцца з вечарамі сьпева хора і соло, і, як відаць, чысьленая публіка здаволена імі.

На Вароньняй вуліцы у аднаго фабрыканта сукна украдзена шмацьця больш чым на 1.000 м.

КОЎНА. С прычыны таго, што ўхадзіць у тутэйшы тэатр с папіросай або цыгарай забарочена, публіка відае акуркі іх перад дэвярыма. Навакोल гэтаго пэннага і трудна даступнага матэрыялу да курэньня адбываюцца цэлыя бітвы між падроскамі і сталымі людзьмі, падбіраючымі іх.

КОЎНА. Жыхаром сельскага павяту Коўны пазволено свабодна хадаць і еадзіць у местовы павет ад 6 гадз. раніцай да 10 вечара. Аднак, падарожныя прыезджаючы і адежджаючы павінны заяўляцца у Stadthauptmann'a.

КОЎНА. На Вілкомірскай вуліцы хлопец распаліваў печ, падліваючы газу. Выбухнуў агонь, каторым хлопец крэпка апален, і мала надзеі на яго выздараўленьне.

КАРОЛІШКІ, біржанск. пав. У тую сераду тут павесілі Івана Брэдаса за грабежства і душэгубства, ўчыненае 13 вастрычкіка

Перажыткі паганскага сьветапагляду у беларусоў.

(Гл. «Гоман» № 66—80).

К а л я д ы.

Трудна сказаць, што азначала слова *каляда*. Ці гэта было названьне божышча, ці названьне сьвята, пасьвячонага нейкаму божышчу, або тое і другое разам. Але, прыглядаючыся да абычаёў і забабонаў, звязаных з гэтым сьвятам, дасьледжваючы калядныя песьні, вучоныя прышлі да вываду, найперш, што каляды служылі пачаткам году, па другое, што сьвяткаваньне іх мела песню звязану з ратайскай старанай жыцця народу, у траціця, што мелі стычнасьць з жаніцьбавымі стасункамі народу. Усё гэта дае аснову, каб аднясьці каляды да ліку сьвят сонечнага культу.

У нас, у Беларусі, ўжываюць слова каляда у дваякім значэньні: як названьне сьвята і як названьне жывунасьці, ладжанай на Каляды са сьвініны: каўбас, сала, шынак, — усё гэта ў збор завецца калядой. А ў першым сэнсе, у сэнсе сьвята, каляда прыпісываецца часу ад сьвята Нараджэньня Хрыста да Трох Каралёў.

Як без бліна — не Запусты, так без каўбасы і верэшчакі — не Каляды. Вельмі быць можа, што нашы прадзеда на Каляды, у часе зімовага павароту сонца, сваладалі сонцу у ахвяру кабана і па ўнутранасьцях яго варажылі аб тых рэчах, якія былі залежны ад гэтаго божышча. Калядны час дагатуль сьліве з варожб, якія распадаюцца на тры аддзелы: на ратайскія, гаспадарскія і любоўныя. Прасьцей за усё было варажыць аб будучыне ў пачатку году.

Калядныя сьвяткі папярэджывае посная *Купіца* (24 сьнежня). Купіца — гэта пшонная, або ячная каша с сытой. Але купіцай ласьне завуць усю вачэру, зложаную з як найбольшага ліку страў, паводле заможнасьці.

Вечарам, як толькі пакажуцца зоркі, вымеўшы і прыбраўшы хату, кладуць на стол сена, пакрываюць настольнікам і ставяць куцьцю с сытой. Усе моляцца Богу. Пасьля гаспадар бярэ куцьцю і, вышоўшы на двор, абносіць кругом дому, або кругом сялібы, пасля, падыйшоўшы да акна, тройчы стукаецца. С хаты пытаюцца: „хто там?“ Гаспадар адказвае: „сам Бог ідзе, куцьцю нясе“ і пасля гэтай арыгінальнай цэрамоніі ўходзіць у хату. Куцьця стаўляецца ізноў на стол, і уважліва, моўчкі ядуць яе.

Пасьля вачэры варожаць. Выцягваюць с пад настольніка еаломіны сена і па даўжыні робяць вывад, які удаецца лён. Выпагаюць каласістыя травы і па іх выводзяць, якое будзе збожжэ. Густыя гвезды ў гэту ноч правешчаюць грыбное і ягаднае лето. Хлопцы і дзеўчаты топяць воск і з адлітых фігур угадваюць долю.

Абычай паказывае на Каляды такжэ грызці арэхі і гуляць у чот і лішку.

Калядоўшчыкі. На першы і другі дзень Нараджэньня Хрыста, а такжэ і на Трох Каралёў, ходзяць па хатах калядоўшчыкі. Гэта — таўпа маладзежы, якія, падходзячы пад вокны, ці ўходзячы ў хату, песьнямі славяць гаспадароў і за гэта дастаюць „каляду“. Калядоўшчыкі напамінаюць Вялікодных валачобнікоў, і песьні іх часьцю носяць той-жэ ратайска-гаспадарскі характар, што і валачобныя. Але ў іншых калядках ёсць і асобнасьці: гэта зраўнаваньне гаспадара з месяцам, жонкі яго с сонцам, а дзяцей з гвездамі, — зраўнаваньне, якога не сустрачаецца ў валачобных песьнях. А самі калядоўшчыкі розняцца, што часта с сабой «водзяць казу», чаго валачобнікі ня робяць.

Запусты. Сьвяткаваньне запуст сьліве блінамі, ежджэньнем з гор і кулігамі (шпаркімі праездамі на каньх).

Сьвяткаваньне запуст пачынаецца на Аўласа (11 лютаго); гэты дзень завецца «конскім сьвятам», каторым даюць лепшы корм і не ўжываюць іх да ніякай работы. На запусты спраўляе маладзеж ве-

1915 г. над гандлярм Глюксманам.

ЖЫЖМОРЫ. У пачатку жніўня тут, як кажэ дачка яго, Рахэль, прапаў гандляр Куцкель. Апошні раз яго бачылі у Бендзянскага, у катораго ён купляў рыбу. Труп Куцкеля знайшлі ў раце Трава. Бендзянскі прызнаўся, што гэта ён забіў Куцкеля ў хаўрусе с селянінам Міроновічам. Бендзянскі памыкаўся пасля ўцячы, але яго, даганяючы, забілі. Міроновіч прызнаўся, што забіў Куцкеля кускам жалеза. У забітаго знайшлі толькі 9 руб. і знялі з яго боты. Міроновіч засуджэн на сьмерць.

СУВАЛКІ. «Sow. Nachr.» пад загалоўкам «Новая Эра» даносіць: «Скора ў нас будуць адкрыты крамы, дзе прадавацім уць на карты цукер, соль і іншыя рэчы. Асабліва увага будзе звернена на дастаўку апалу. Апроч падвозу дроў арганізуецца падвоз торфу. Нашы грамадзяне могуць быць пераконаны, што гэтай зімой яны ня будуць цярпець ні голаду, ні холаду».

СУВАЛКІ. У адной кабеты пры обську ў хаці знайшлі 25 ф. мёду, рыбалоўныя сьці, 50 ф. нітак, 8 кускі палатна і воўну. Усе гэтыя рэчы сконфіскаваны.

ДУБОУЦЫ. Тутэйшы селянін купіў у Вялікіх Эйсмонах каня, не маючы вымаганага пазьваленьня ад Kreisauptmana. Купец аштрафаван на 200 м., прадавец — на 100 м.

СОПОЦКІН. Адаін с тутэйшых вучыцелёў зрабіў фальшывы данос на інспектара двара, быццым той прысвоіў плату для работнікоў. За гэта вучыцеля аддалі пад суд.

МАР'ЯМПОЛЬ. 15 лістапада тут адкрываецца 4-месячны літоўскі вучыцельскі курс для асоб ад 17 да 30 гадоў.

ВЛАДЫСЛАВОЎ. 2 жніўня 1917 г. на шоссе Шакі-Владыславоў у гандляр Г. забралі 600 шклянных баначак с крысталічнай сахарынай, каторую ён купіў у аднаго селяніна ў Шаках за 1.500 м. Сахарына сконфіскавана, а селяніна за контрабандную прадажу аштрафавалі за 300 м.

ГІЗЫ, владысл. пав. Тутэйшы найміт, Відравіч, за 600 марах прыняў на сябе віну нейкаго Геруляйта, катораго вінавацілі у кражы каровы. Яго засудзілі на 1 1/2 году ў вастрог. С прычыны таго, што Геруляйт не даў яму грошы,

Відравіч пажаліўся на яго ўласціям і выкрнуў іх умову. Пры новым разглядзе справы суд апраўдаў Відравіча ў кражы каровы.

МІХАЛІН, пад Мар'ямполем. Пахтар тутэйшаго двара, Шмід, вярнуўся пасля двухгадовай нябытнасьці. Гэты час ён правёў у ваколіцах Рыгі.

РЫГА. Тут гэтымі днямі памер доктор Гіркінсон, адзін з найбольш знаных у горадаі дактароў.

РЫГА. Прэтэнсіі у адносінах да асоб, прабываючых цяпер у Рызе, павінны быць заяўлены не пазьней 30 лістапада 1917 г. Пасля гэтаго дня іх больш прынімаць пад увагу ня будуць.

Колонія Курляндзіі.

Паўне ніхто не памятае і ня ведае, што некалі Курляндзія, як незалежнае герцагство, мела заморскія колоніі і свой ваенны флот, даходзіўшы да 40 караблёў. Першая колонія Курляндзіі—гэта остраў Тобако, у Малых Антылях. У 1650 гаду курляндзкі герцог Якоб купіў гэты остраў у англічан. У чародным 1651 гаду герцог Якоб паслаў евайго агента, Денігера, у Афрыку, на рэку Гамбію, дзе Денігер у аднаго нэгрскаго князя закупіў остраў сьв. Андрэя у усці Гамбіі. Аднак, ужо ў 1658 гаду колонія Курляндзіі была заняты англічанамі, каторыя іх сабе прысвоілі. Тады назаўсёды счэз курляндзкі флаг (рак на чырвоным фоне) з акіану.

ГОМЕЛЬ. 8.000 сабраных тут салдатаў адмовіліся ісьці на фронт і прапавалі пачаць разрукі. Калі іх акружылі казакі і драгуны, яны паддаліся.

ВЕСТКІ З РАСЕІ.

ЛОНДОН. «Times» даносіць, што саюзніцкія ўрады заявілі ў Пецярбурзі аб сваёй згодзі зладзіць новыя цяжкія ахвяры дзеля перастройкі расейскай арміі, але с гэтай умовай, каб надалей між саюзнікамі і Расеей панавала згода і каб былі ўчынены крокі проці дэморалізаці арміі.

ШТОКГОЛЬМ. Да часу ўстаўленьня больш суроваго кантролю пашпартоў тымчасовы ўрад загадаў зачыніць расейска-шведскую граніцу. «Падгатавіцельны парламент», ўстаўленьня катораго зажадала дэмакратычная канфэрэнція, ня будзе мець правадаўчай сілы, а толькі дарадчы голас. У ім будзе 110 дэпутатаў ад зямств.

На засяданьні бюро дэмакратычнай канфэрэнціі Керэнскі заявіў, што ўтварэньне чыста соцыялістычнаго міністэрства небаспечно для ўнутранаго ладу і загранічных спраў, і жадаў коаліцыйнаго міністэрства. Іначэй ён выйдзе у адстаўку.

ПЕЦЯРБУРГ (П.Т.А.) Рада раб. і салд. выбрала новы спеціальны камітэт і прыняла рэзолюцію, у каторай між іншым сказана:



Ня трэба адвагі,
ня трэба ахвяр,

а толькі трохі здаровай
чэлавечай развагі!

Падпіска на нямецкую ваенную пазыку — гэта цяпер для кожнаго справа самаабароны! Бо: добрая удача—гэта мост да міра,—неудача прадоўжыць вайну.

Дык падпісвайся!



чарынкі, дзеўчаты пяць запусныя песьні. Ёжа на гэты час павінна быць на магчымасьці тлустая. Запусты абычай вымагае правадзіць у разгульнай вясёласці, і дзеля гэтаго ўсякія маскарады, ігрышчы, банкетны і інш.—атрыбуты запус.

Закліканьне вясны.

Ад Саракоў (9-го марца) дзеўчаты пачынаюць збірацца на горках і вуліцах пець «весьнянікі», заклікаючы вясну. У аснове тых песьняў ляжыць, перш за ўсё, перажытак мітычнай веры нашаго народу, што паміж цяплом і сьцюжай, сьвятлом і цемрай, жыцьцём і сьмерцю вядзецца спрадвечная барацьба. Вораг — аіма спраціўляецца добраму сонейку, не паддаецца, пасылае свае апошніе марозы і завеі, але з дня на дзень слабеа, быццым бязсілее у змаганьні. І народ са спачуцьцём пачынае, па звычай праждзедоў, выходзіць на ўзгоркі «выклікаць» вясну. І от у канцы яна, быццым паслушна клічу, адзетая ў зялёную вопратку, едзе на залатым кані, асыпаючы сваю дарогу краскамі.

Але для беларуса вясна ня толькі краса прыроды, але—глаўным чынам — пара веснавых работ у полі, ад якіх залежыць увесь яго дабрабыт. Дзеля гэтаго фантазія беларуса надзеляе вясну атрыбутамі ратаіства: яна садзіць на сасе, рые маці-зямліцу, сее збожжэ і смывом скародзіць засеянае. Яна пасылае частыя дожджыкі; а ў залатым кані нятрудна дабачыцца аднаго с сымвалаў сонца.

Вялікадні. Да асобнасьцей сьвяткаваньня ў Беларусі Вялікаднія трэба палічыць хаджэньне ад хаты да хаты валачобнікоў, якія за слаўленьне гаспадароў дастаюць «дары». Хор валачобнікоў складаецца ня толькі з бедных, але і людзей заможных, што ачышчае валачобнікоў ад падазрэння ў жэбрацтве. Павадцыром хору бывае «пачынальнік» — запевала і музыка; апроч таго ёсць ешчэ механошца, які носіць дары, а рэшта называюцца «падхоратнікамі». Падый-

шоўшы ўсей грамадай пад вакно, пачынальнік пые пад музыку, най часцей скрыпку, валачобную песьню, а падхватнікі апасля кожнаго верша выкрываюць хорам прыпеў: «Хрыстос сын Божы, Хрыстос», або: «Зялён явар», і іншыя. Дораць ім грошы, сыры, збожжэ і вялікодныя стравы. С сабраных дароў устравяецца агульны для ўсіх валачобнікоў банкет.

У змесьці валачобных песьняў німа нічога такога, што паказывалобны на хрысьціянскае значэньне сьвята, калі не лічыць прыпева «Хрыстос Сын Божы».

Вялікаднем пачынаецца ратаіскі год, і вялікодныя песьні немаль скрозь пасьвячэныя аневаньня ратаіскай працы. У іх пецца аб тым, якое ўчасьце прыймаюць у ратаіскай працы сьвятцы: як Саракі ў поле саху валаклі, а сьвятое Благавешчэньне завярывало, як сьв. Юры, Божы ключнік, зямлю адмыкае, расу выцушчае; сьв Барыс ляды паліць, а сьв. Мікола па межак ходзіць, жыто родзіць. Адным словам, большая палавіна вялікодных песьняў выаўляе сабой ратаіскі календар; другая часць гэтых песьняў выслаўляе гаспадару і яго сям'ю.

Нідзе ў беларускіх песьнях не адводзіцца гэткае пачэснае мейсца ратаіскай працы, як у валачобных. Гэта паказывае, што песьнямі гэтымі нашы праждзеды славілі наступленьне «вялікіх дзён», панаваньня сонца, пачатку напольных работ, дзён, мабыць пасьвячэных сонцу і іншым ратаіскім божышчам, асобнасьці якіх перанесены на сьвятыя хрысьціянскіх.

Сьвяткаваньне Вялікадніа не агранічываецца трэма днямі, як гэта ўстаноўлена хрысьціянскім канонам, а цягнуецца шмат далей: серэда вялікодная сьвяткуецца ад граду, чэцьвер ад грому, пятніца ад посушы, субота ад упаду на статак. Трэба ешчэ адмеціць, што названьне Вялікадні адносіцца да ўсіх сьвят, пачынаючы ад Вялікадніа да сьв. Міколы.

„Старонцы грозіць новая контр-рэвалюцыя. У Маскве засідаюць палітыкі, каторыя паддзяжывалі рух Корнілова. Дэмакратычная канферэнцыя нягодна развязаць пытаньне аб урадавай уласці. Падгатавіцельны парламент дасць аснову дзеля ўгоды з буржуазіяй. Рэвалюцыйная дэмакратыя з гэтай прычыны павінна пастарацца ўзяць у свае рукі ўсю ўласць у старонцы. Трэба сазваць агульны з'езд работнікоў і салдатоў“.

Дэмакратычная канферэнцыя 531 голасам проці 241 пастанавіла выбраць у падгатавіцельны парламент 305 членаў.

ПЕЦЯРБУРГ. Крэмль мінаваў. Керэнскі астаецца галавой дырэктарыі рэспублікі да сазыву Устаноўчага сэйму.

У часі гутаркі між прадстаўнікамі ўраду і дэмакратычнай канферэнцыі Набоков ад імі групы прадстаўнікоў буржуазіі падаў варункі апошняй. Царэтэлі прыставаў на іх з гэтай умовай, што ўгода будзе пацьверджана дэмакратыяй.

Пад маршалкоўствам Керэнскага ад 5 г. вечара ў пятніцу да 3 г. раніцы ў суботу адбывалася нарада маскоўскіх прамысловікоў дэмакратычнай канферэнцыі і кадэтоў. Дайшлі ўгоды аб утварэньні коаліцыйнага ўраду.

Работнікі ўсіх папернаў пачалі забастоўку. Баецца, што нельга будзе сазваць Устаноўчы сэйм у назначэным часі з прычыны недастачы паперы на выбарныя лісткі.

ШТОКГОЛЬМ. Жыдоўскае бюро прэсы апавешчае:

Пачаліся прытаўленьня дзеля сазыву жыдоўскага конгрэсу ў Расеі. Конгрэс збіраецца пасяля Устаноўчага сэйму і выскажа адносіны жыдоў да Устаноўчага сэйму і да мірнай канферэнцыі. Выбары адбудуцца ў палове сьнежня на аснове падачы галасоў бяз рожніцы пола. Праграма конгрэса: нацыянальнае самазначэньне жыдоў у Расеі, праўнае забеспэчэньне жыдоўскіх меншасцей, рэформа грамадскай арганізацыі жыдоў, забеспэчэньне грамадзянскіх правоў.

ГЭЛЬСІНГФОРС. На выбарах у фінляндскі сэйм пададзена за буржуазны блок 30.706 галасоў, за соцнал-дэмакратоў—30.106, за шведскую партыю—6.304, за партыю землеробаў—2.631 і за партыю хрысьціянскіх работнікоў 1.595.

ГЭЛЬСІНГФОРС. Газета „Takse“ гэтак піша аб будучым устроістве Фінляндзіі:

Правадаўчая ўласць належыць да сэйму. Галава ўраду — прэзідэнт, выбраны на 5 гадоў агульнай падачай галасоў. Міністры адказваюць толькі перад сэймам. Расейска-фінляндскія адносіны маюць быць уладжаны супольна фінляндскім сэймам і расейскім парламентам. Калі-ж гэтага дайсьці не ўдасца, дык абедзьве старонкі будуць жыць незалежным жыцьцём у добрым суседзтві. Фінляндзія будзе мець свайго дэпутата на мірнай канферэнцыі. Расея павінна ўзяць з Фінляндзіі сваё войско.

КОПЭНГАГА. Фінляндская газета „Tiokis“ піша, што 4 000 фінляндцоў засуджаны ў Амэрыце на 1 год у вастрог за тое, што адмовіліся паступіць у амэрыканскую армію, у каторую іх, адбыўшы кару, забяруць гвалтам.

ПЕЦЯРБУРГ. Служачы на Владыкаўскай і іншых чыгунках высказаліся проці забастоўкі. Ёсьць надзея уладзіць мірна спорку між урадам і жалезнадарожнікамі. Рада раб і салд. прыняла на сябе пасрэдніцтва.

РОТТЭРДАМ. Маклаков, Тэсленко і Аджэмов узяліся барацьба на судзе Корнілова.

Гр. Толстая, двор каторай разгромлен селянамі, авярнулася да міністра ўнутраных спраў, просячы аб зашчыту.

ШТОКГОЛЬМ. «Утро Россіи» піша, бытым пранаў нет ведама дзе Мікалай Мікалаевіч, жыўшы дагэтуль на Каўказі. Урадавае следзтво нічога не дайшло. Ёсьць падарэньне, што быўшы глэўнакамандуючы знаходзіцца ў Фінляндзіі. Соцыялісты баецца новых спроб вярнуць монархію.

ЖЭНЕВА. «Petit Journal» піша, што цар і царыца пахварэлі ў Тобольску.

З усяго сьвету.

ПАРЫЖ. (В. Т. В.). Францускі парламент. Міністар-прэзідэнт Пэнлева, заяўляе, што адно толькі учасьце францускіх соцыялістоў у канферэнцыі ў Бэрне арабіло-бы ўжо ўражэньне развалу арганізацыі соцыялістоў саюзніцкіх старон. З гэтай прычыны ён ня можа абецаць, што пашпарты ў Бэрн будуць выданы.

БОРДО. У нядзелю тут пачаўся конгрэс соцыялістоў.

ЛЮГАНО. Аб апошніх здарэньнях у Італіі сюды даносяць, што рух у Турыне пачаўся вялікімі работніцкімі забастоўкамі. На вуліцах узняліся крывавае бітвы. Часць салдатоў адмовілася слухаць начальства. Забітых было 60 асоб, раненых — каля 120.

РОТТЭРДАМ. С Токію даносяць:

У часе апошняга тайфуну, трываўшага 4 гадзіны, забіты 138 асоб, прапалі 226, ранены 168. Зруйнаваны 1366 дамоў. Тайфун арабіў многа шкод і ў другіх ваколліцах, дзе зруйнавана шмат дамоў.

ТЭЛЕГРАМЫ.

Нямецкія апавешчэньня:

5. X. Заходні театр:

Фронт нямецкага Наследніка: Мы перажылі незвычайна цяжкі баевы дзень. Ад самага раньня да познаго вечара трывала баталія на фронці ад Лянгмарк да дарогі Мэнін-Іпр. Цэнтрамі баталіі былі Пэльканпэль, Пашэндаль, вёска Гелдвэльт. Ворагі момэнтамі пасоўваліся за гэту лінію, але пад націскам нашых контратак не маглі на ей удзержацца. Дабыча англічан абмежываецца поясам да 1 1/2 кіл. у глыб. Вёскі Бэзэлер і Гелдвэльт асталіся ў нашых руках. Крывавае страты 11 англіцкіх дывізіі — незвычайна вялікіе. І гэты магутны удар англічан разбіўся аб нашу стойкасць.

Фронт нямецкага Наследніка: На ўсходнім беразі Маасу французам пачалі дванадцаты штурм на вяршыню 344, на ўсходзі ад Самонье. Агнём і контратакамі штурм адбіт. Мы узялі многа палонных.

Заходні театр:

Без вялікіх бітв.

6. X. Заходні театр:

Фронт Рупрэхта Баварскага: На фронці Фляндрыі — сільны агонь; у вечары ён даходзіў да барабаннаго.

Фронт нямецкага Наследніка: На паўночным усходзі ад Суассон крапчэў агонь артылерыі. Наабапол Маасу нашы разведчыкі ўзялі палонных пры Малянкур, Бэцінкур, Форж, Самонье і Бэзонво.

Збіты 5 самалётаў.

Усходні театр:

Бяз бітв.

7. X. Заходні театр:

У Фляндрыі — сільны агонь між Пэльканпэль і Сандвордэ.

Пад Вэрдэнам, на ўсходнім беразі Маасу, момэнтамі жывейшая баевая чынасьць.

Пры помачы фотографіі мы перэканаліся, што нашымі налётамі сур'ёзна зруйнавана крэпасць Дюнкірхэн, асабліва партовыя будовлі і чыгунка.

Усходні театр:

Фронт Леопольда Баварскага: На паўночным усходзі ад Рыгі, пад Давіўскам і на Збручу крапчэйшая чынасьць артылерыі з абодвух бакоў фронту.

Фронт эрц-герцага Іозэфа: У Буковіне расейцы с панцырнымі аўтамабілямі атакавалі нашы пазыцыі пры Онуфры і Вашкаўц. Ворагі адбіты агнём, з Вашкаўца выкінуты контратакай. Узяты палонныя.

Аустрыяцкія апавешчэньня.

ВЕНА, 4. X. Італьянскі театр: У апошніх бітвах на адрэзку Габрыэле мы узялі ў палон 6 афіцэроў і 407 салдатоў. Збіты тры варожыя самалёты.

КАЛЯ ВАЙНЫ.

ЖЭНЕВА. „Humanité“ піша:

Адносіны Францыі да пытаньня аб міры вываецца на соцыялістычным конгрэсі ў Бордо. Даўнейшая меншасць, каторая жадае скорога міра, вдабыла, здаецца, больш паловы галасоў.

БЭРЛІН. (В.Т.В.). Варожыя лятуні ўначы з 2 на 3 кастрычніка арабілі налёты на Штутгарт, Франкфурт на Майне, прамысловыя цэнтры Лётарынгіі, Дортмунд, Раштат, Бадэн-Бадэн, Тьубінгэн. Наагул, налёты былі дарэмны: зроблены незначныя шкоды, у адным мейсцы пансавана чыгунка, забіт 1 чалавек.

БЭРЛІН. (В.Т.В.). Каля берагоў Португаліі і ў ваколліцах Гібралтару мы ізноў затапілі 13 варожых транспартных і тарговых

параходаў ёмкасьцю разам 29.000 тонн.

Нідаўна затоплены параход „Волоата“ меў на сабе многа сельска-гаспадарскіх машын, 3.000 цэнтнэроў пшаніцы, 16.000 гэктолітроў масла і 10.000 цэнтнэроў сыру.

БЭРЛІН. (В.Т.В.). Удачы падводных лодак у паўночных водах: 17.000 тонн.

БЭРЛІН. (В.Т.В.). У Паўночным моры нашы падводныя лодкі ізноў затапілі 5 параходаў.

ЛОНДОН. Англіцкае адміралцейства апавешчае:

Ваенны параход „Дрэк“ сур'ёзна пацярпеў ад падводнай лодкі. Ён паспеў дайсьці да порту і там затапіў.

БЭРЛІН. (В.Т.В.). Нашы падводныя лодкі ізноў затапілі навакол Англіі 17.000 тонн.

АБВЕСТКІ.

КУПЛЯЮ

(прыватна) цэннасьці: перлы, дарагія камяні, залатыя і срэбныя рэчы, гадзіннікі, антыкі, лёмбардовыя квіты і штучныя зубы. Плачу найвышэйшыя цэны. Татарская 20, кв. 17. Почтар.

Падайце шчасьцю руку!

Вялікая Гамбургская Дзержаўная Лётэрыя.

Вялізарныя шансы выйгрыша дае Гамбургская Дзержаўная Лётэрыя, розыгрыш каторай скоро адбудзецца.

Адзін мільён марак

— найвялікшы магчымы выйгрыш, або такжэ адзін с чародных:

900.000; 890.000; 880.000;
870.000; 860.000; 850.000

і т. д. Спецыяльна

500.000, 300.000, 200.000,
100.000, 90.000, 80.000, 70.000

і т. д.

Усяго-ж разыгрываецца

13 мільёнаў 731 тысяча м.

Лётэрыя складаецца з 7 клас. Лёсы І класу высылаю па офіцыйнай цане:

2,50 м. — чверць лёсу,
5,00 м. — палова лёсу,
10,00 м. — цэлы лёс.

Спіс выйгрышоў і грошы — ўраз-жэ пасяля кожнаго розыгрыша. Офіцыйныя пляны — дарма. Радзіцца купляць па некалькі лёсаў, бо тады шансы выйграць — шмат вялікія. Маім кліентам я ўжо сем разоў вышладзіў вялікія прэміі — апошні раз двойчы ў год 305.000 м і 303.000 м. С прычыны таго, што заказы заўсёды — вельмі чысьленыя і запас лёсаў шыбка расходзіцца, дык раджу даваць заказы чым хутчэй, найпазьней да 25 кастрычніка 1917 г.

Jos. Dammann, Hamburg.

Königstr. 50.

Фірма аснована ў 1851 гаду. Найстарэйшы і найбольш вядомы глэўны коллектор. Дробныя коллекторы, каторыя хочуць прыняць лёсы за працэнты на выгодных варунках, могуць зарав-жэ заўляцца а